
ਸਮਰਪਿਤ 
ਮੇਰੇ ਪੂਜਨੀਕ ਮਾਤਾ ਦਲਬੀਰ ਕੌਰ ਤੇ 
ਮੇਰੇ ਮਾਮਾ ਜੀ ਸਰਦਾਰ ਸੁੱਚਾ ਸਿੰਘ ਸਿੱਧੂ ਜੀ ਨੂੰ! 


ਕਾਵਿਕ-ਸੰਪਾਦਿਕੀ 
ਰਹਿਲ ਜੱਟ: ਚਰਨ ਪੁਆਧੀ 


ਪਿੰਡ ਅਰਨੰਲੀ ਭਾਈ ਜੀ ਕੀ, ਸ਼ੋਭਾ ਪਾਵੇ, ਚਰਨ ਪੁਆਧੀ। 
ਰਹਿਲ ਜੱਟ ਹੈ, ਖੁਸ਼ਦਿਲ ਲੇਖਕ, ਰੰਗ ਜਮਾਵੇ, ਚਰਨ ਪੁਆਧੀ। 


"ਮੋਘੇ ਵਿਚਲੀ ਚਿੜੀ" ਜ਼ੂਕਦੀ, ਗੀਤ ਸੁਣਾਵੇ, ਚਰਨ ਪੁਆਧੀ। 


"ਏਕ ਬਾਰ ਕੀ ਬਾਤ ਹੈ" ਨਿਆਰੀ, ਪੁਆਧੀ ਭਾਸ਼ਾ ਮੈਂ ਲਿਖ ਮਾਰੀ, 
"ਰੇਲੂ ਰਾਮ ਦੀ ਬੱਸ" ਚਲਾਈ, ਖੂਬ ਹਸਾਵੇ, ਚਰਨ ਪੁਆਧੀ। 


ਤਿਆਰ ਪਏ ਇਕ ਦਰਜਨ ਖਰੜੇ, ਉਹ ਵੀ ਛਪ ਜਾਣੇ ਹਨ ਛੇਤੀ, 
ਨਾਵਲ ਅਤੇ ਕਹਾਣੀ, ਕਵਿਤਾ, ਗੀਤ ਪੜ੍ਹਾਵੇ, ਚਰਨ ਪੁਆਧੀ। 

ਊਠ, ਆਜੜੀ, ਇੰਜਣ, ਸੂਈ, ਹਾਰਾ, ਕੁੱਤਾ, ਖੁਰਲੀ, ਗੰਗਾ, 
ਘੱਗਰ, ਬਿਆਨੀ, ਚੱਕੀ, ਛਾੱਬਾ, ਲਿਖਦਾ ਜਾਵੇ, ਚਰਨ ਪੁਆਧੀ। 


ਢਾਰਾ, ਣਾਣਾ-ਮਾਣਾ, ਤੂੰਬੀ, ਖੂਬ ਵਜਾਵੇ, ਚਰਨ ਪੁਆਧੀ। 


ਦਾਤੀ, ਧਰਤੀ ਅਤੇ ਨਸੁਕੜਾ, ਪਲੰਘ, ਫੁੱਲ ਤੇ ਬੱਤਖ, ਭੇਲੀ, 
ਮੰਜਾ, ਯੱਕਾ ਅਤੇ ਰਜਾਈ, ਗਰਮ ਭਰਾਵੇ, ਚਰਨ ਪੁਆਧੀ। 


ਫ਼ਹਾਰਾ, ਲੱਲਾ, ਗੀਤ ਨਰਸਰੀ, ਤੁਰਤ ਬਣਾਏ, ਚਰਨ ਪੁਆਧੀ। 


ਲਾਉਂਦਾ ਹੈ ਜਦ, ਸਾਧ-ਸਮਾਧੀ, ਕਵਿਤਾ ਰਚਦਾ, ਸਰਲ ਸੁਆਦੀ। 
ਕਾਵਿ-ਮੂਰਤੀ, ਸਰਸਵਤੀ ਨੂੰ, ਅਰਘ ਚੜ੍ਹਾਵੇ, ਚਰਨ ਪੁਆਧੀ। 
ਕਾਵਿਕ-ਚੱਕ, ਏਸ ਦਾ ਚੱਲੇ, ਚੱਲੇ, ਸੁੰਦਰ, ਭਾਂਡੇ ਘੱਲੇ, 

ਘੱਲੇ ਕਾਵਿ-ਮਹਿਕ ਦੇ ਛੱਲੇ, ਛੱਲੇ ਪਾਵੇ, ਚਰਨ ਪੁਆਧੀ। 


ਮਿਤੀ: ਅਕਤੂਬਰ 27, 2018 -ਜੰਗ ਸਿੰਘ ਸਿੱਧੂ (ਫੱਟੜ) 
ਸੰਚਾਲਕ:- ਕਵਿਤਾ ਸਕੂਲ ਸ਼ੇਰਪੁਰ 

ਸੰਗਰੂਰ-148025 

ਮੋ: 93160-52038 


ਦੋ ਸ਼ਬਦ 

ਕੇਦੇ ਨਾਲ ਵਾਹ-ਵਾਸਤਾ ਹਰ ਕਿਸੇ ਦਾ ਵਿੱਦਿਆ ਦੀ ਸ਼ੁਰੂਆਤ ਤੋਂ ਪਹਿਲਾਂ ਹੀ ਪੇ ਜਾਂਦਾ ਹੈ। 
ਹਰ ਸਿੱਖਿਆਰਥੀ ਸਭ ਤੋਂ ਵੱਧ ਕੇਦਾ ਹੀ ਵਾਚਦਾ, ਨਿਰਖਦਾ ਪੜ੍ਹਦਾ ਅਤੇ ਪਾੜਦਾ ਹੈ। ਕੇਦਾ 
ਨਿਰਾ ਅੱਖਰ ਗਿਆਨ ਹੀ ਨਹੀਂ ਦਿੰਦਾ, ਸਗੋਂ ਇਹ ਸਫਲ ਜ਼ਿੰਦਗੀ ਜਿਊਣ ਦੀਆਂ ਸਾਫ਼- 
ਸੁਥਰੀਆਂ ਕਦਰਾਂ ਕੀਮਤਾਂ ਵੀ ਸਿਖਾਉਂਦਾ ਹੈ। ਸਭ ਤੋਂ ਵੱਧ ਉਪਦੇਸ਼ ਤੇ ਸਿੱਖਿਆਵਾਂ ਕੇਦਾ ਹੱਥ 
ਵਿਚ ਫੜਨ ਨਾਲ ਹੀ ਗ੍ਰਹਿਣ ਕਰਨੀਆਂ ਪੈਂਦੀਆਂ ਹਨ ਜਿਵੇਂ-- ਕੈਦਾ ਪਾੜਨਾ ਨੀ, ਗੰਦਾ ਨੀ 
ਕਰਨਾ, ਕਾਟੇ-ਆਟੇ ਨੀ ਮਾਰਨੇ, ਮੋਸਣਾ ਨੀ, ਕਢਾ ਕੇ ਨੀ ਆਉਣਾ ਆਦਿ। 


ਕੇਦੇ ਦੇ ਆਪਣੇ ਕਾਨੂੰਨ ਹਨ ਜੋ ਘਰੇਲ ਕਾਨੂੰਨਾਂ ਤੋਂ ਵੱਖਰੇ ਹੁੰਦੇ ਹਨ। ਜਿਵੇਂ ਊੜਾ-ਊਠ ਹੁੰਦਾ 
ਹੈ ਬੋਤਾ ਨਹੀਂ। ਮੱਝ ਗਾਂ ਖੁਰਲੀ ਹੁੰਦੀ ਹੈ, ਮੈਂਸ, ਬੇੜ੍ਹੀ ਖੁਲਲੀ ਨਹੀਂ ਹੁੰਦੀ। ਕੇਦਾ ਕਿਤਾਬਾਂ 
ਨਾਲ ਜੁੜਨ ਦਾ ਪਹਿਲਾ ਸਬੱਬ ਹੈ। ਜੋ ਜਾਣ-ਪਛਾਣ ਦੀਆਂ ਵਸਤਾਂ ਦੀਆਂ ਤਸਵੀਰਾਂ ਦੇ 
ਨਾਲ ਉਸਦੇ ਅੱਖਰਾਂ ਦਾ ਵੀ ਗਿਆਨ ਕਰਵਾਉਂਦਾ ਹੈ। ਕੈਦਾ ਜਿੰਨਾ ਰੰਗਦਾਰ ਹੁੰਦਾ ਹੈ ਉਨਾ 
ਹੀ ਦਿਲਕਸ਼ ਹੁੰਦਾ ਹੈ, ਹਰ ਕਿਸੇ ਨੂੰ ਆਪਣੇ ਵੱਲ ਖਿੱਚਦਾ ਹੈ। ਕੈਦੇ ਦੇ ਪਾਠਕ ਘੱਟ ਤੇ 
ਦਰਸ਼ਕ ਜ਼ਿਆਦਾ ਹੁੰਦੇ ਹਨ। ਕੈਦਾ ਹੀ ਹਰ ਉਮਰ ਦੇ ਮਨੁੱਖ ਨੂੰ ਆਪਣੇ ਵੱਲ ਖਿੱਚਣ ਦੀ 
ਤਾਕਤ ਰੱਖਦਾ ਹੈ। 


ਕੇਦਾ ਜਿੰਨਾ ਸਰਲ ਤੇ ਸਪਸ਼ਟ ਹੁੰਦਾ ਹੈ ਉਨਾ ਹੀ ਵਧੇਰੇ ਅਸਰਦਾਰ ਹੁੰਦਾ ਹੈ। ਲੱਖਾਂ-ਕਰੋੜਾਂ 
ਪੁਸਤਕਾਂ ਵਿੱਚੋਂ ਸਭ ਤੋਂ ਵੱਧ ਕੇਦਾ ਹੀ ਰਟਿਆ ਜਾਂਦਾ ਹੈ। ਕੈਦਾ ਜੁੱਗਾਂ ਤੋਂ ਮਨੱਖ ਦੇ ਨਾਲ-ਨਾਲ 
ਤੁਰਿਆ ਆ ਰਿਹਾ ਤੇ ਜੱਗਾਂ ਤੀਕਰ ਹੀ ਤੁਰਦਾ ਜਾਵੇਗਾ। ਕੇਦਾ ਸੂਰਜ ਹੈ, ਪੁਸਤਕਾਂ ਉਸਦੀਆਂ 
ਕਿਰਨਾਂ ਤੇ ਗਿਆਨ ਉਸਦੀ ਧੁੱਪ ਹੈ। ਕੇਦੇ ਬਿਨਾਂ ਕਿਸੇ ਵੀ ਲਾਇਬ੍ਰੇਰੀ ਦੀ ਸੰਪੂਰਨਤਾ ਨਹੀਂ 
ਮੰਨੀ ਜਾ ਸਕਦੀ। ਕੇਦਿਆਂ ਦੀਆਂ ਲਿਪੀਆਂ ਵੱਖੋ-ਵੱਖਰੀਆਂ ਹੋ ਸਕਦੀਆਂ ਹਨ ਪਰ ਉਦੇਸ਼ 
ਸਭਨਾਂ ਦਾ ਇਕ ਹੈ। ਕੈਦਾ ਕਿਸੇ ਵੀ ਭਾਸ਼ਾ ਨੂੰ ਸਿੱਖਣ ਦਾ ਪਹਿਲਾ ਪੜਾਅ ਹੈ। ਹਰ ਆਦਮੀ 
ਦੇ ਹਿੱਸੇ ਕਈ-ਕਈ ਕੇਦੇ ਆਏ ਹਨ। ਕੇਦੇ ਬਿਨਾ ਸਕੂਲਾਂ ਦੀ ਕਲਪਨਾ ਵੀ ਨਹੀਂ ਕੀਤੀ ਜਾ 
ਹਿਤ 
ਹ 


ਮੇਰਾ ਕੈਦਾ ਲਿਖਣ ਦਾ ਉਦੇਸ਼ ਆਪਣੀਆਂ ਜੜ੍ਹਾਂ ਨੂੰ ਮਾਨਣ ਦਾ ਸੀ ਆਪਣਾ ਬਚਪਨ 
ਜਗਾਉਣ ਦਾ ਸੀ। ਆਪਣੀਆਂ ਪਾਈਆਂ ਪੈੜਾਂ ਤੇ ਦੁਬਾਰਾਂ ਰਟਨ ਕਰਨ ਦਾ ਸੀ। ਆਪਣੀਆਂ 
ਰਹੀਆਂ-ਖੂਹੀਆਂ ਕਸਰਾਂ ਕੱਢਣ ਦਾ ਸੀ। ਦੂਸਰਾ ਉਦੇਸ਼ ਨਵੀਂ ਪੀੜ੍ਹੀ ਨੂੰ ਗੁਰਮੁਖੀ ਵੱਲ ਮੋੜਨ 
ਦਾ ਸੀ। ਪੰਜਾਬੀਅਤ ਨਾਲ ਜੋੜਨ ਦਾ ਸੀ। ਵਿਰਸੇ 'ਤੇ ਝਾਤ ਪੁਆਉਣ ਦਾ ਸੀ। ਬਵਣ ੜਲ੍‌ 
ਵਰਗੇ ਅੱਖਰਾਂ ਨਾਲ ਜਾਣ-ਪਛਾਣ ਕਰਵਾਉਣ ਦਾ ਸੀ। ਵਿਦੇਸ਼ੀ ਅੱਖਰਾਂ (ਸ਼ ਖ਼ ਗ਼ ਜ਼ ਫ਼) ਦਾ 
ਫਰਕ ਦਰਸਾਉਣ ਦਾ ਸੀ। ਕਿਸੇ ਪਾਠਕ ਵੀਰ ਨੂੰ ਇਹ ਉਪਰਾਲਾ ਸਮਝ ਆਇਆ ਤਾਂ ਮੈਂ 

ਇਸਨੂੰ ਸਫ਼ਲ ਤਜਰਬਾ ਸਮਝ ਲਵਾਂਗਾ ਜੇ ਨਾ ਸਮਝ ਆਇਆ ਤਾਂ ਥੋੜ੍ਹਾ ਜਿਹਾ ਹੀ 
ਝਿਜਕਾਂਗਾ ਕਿਉਂਕਿ ਮੈਂ ਹਾਲੇ ਊੜੇ-ਆੜੇ 'ਤੇ ਹੀ ਤਾਂ ਹਾਂ। 


ਪਿੰਡ ਤੇ ਡਾਕਖਾਨਾ: ਅਰਨੌਲੀ ਭਾਈ ਜੀ ਕੀ 


ਵਾਇਆ: ਚੀਕਾ, ਜ਼ਿਲ੍ਹਾ ਕੈਥਲ -136034 (ਹਰਿਆਣਾ) 


ਸੰਪਰਕ: 099964-25988 


ਊਠ 


== 


ਊੜਾ - ਉਠ ਜੋ ਚਰੇ ਗੁਆਰ। 
ਖਾ ਲੈਂਦਾ ਕੰਡਿਆਲੀ ਵਾੜ। 


ਗੁਆਰ ਖਾਣ ਦਾ ਬੜਾ ਸ਼ੁਕੀਨ। 
ਰਹਿੰਦਾ ਆਪਣੇ ਕੰਮ 'ਚ ਲੀਨ। 


ਰੇਤੇ ਦੇ ਵਿੱਚ ਭੱਜਦਾ ਤੇਜ। 
ਕਰਨ ਸਵਾਰੀ ਆ ਅੰਗਰੇਜ਼। 


ਕਾਇਆ ਇਸਦੀ ਹੈ ਨਾਸਾਜ। 
ਮਾਰੂਥਲ ਦਾ ਇਹੇ ਜਹਾਜ਼। 

ਸੱਸਾ - ਸੂਈ ਨਿੱਕੀ ਹੈ। 
ਹੈ ਨਿੱਕੀ ਪਰ ਤਿੱਖੀ ਹੈ। 


ਹੈ ਤਿੱਖੀ ਪਰ ਪਿਆਰੀ ਹੈ। 
ਹੈ ਪਿਆਰੀ ਗੁਣਕਾਰੀ ਹੈ। 


ਹੈ ਗੁਣਕਾਰੀ, ਕੰਮ ਕਰੇ। 
ਕਰੇ ਕੰਮ ਹਰ ਇੱਕ ਘਰੇ। 


ਘਰੇ ਇਸ ਦੀ ਲੋੜ ਬੜੀ। 
ਬੜੀ ਲੋੜ ਹੈ ਘੜੀ ਘੜੀ। 

ਹਾਹਾ - ਹਾਰਾ ਚੁੱਲੇ ਕੋਲ। 
ਥੱਲਿਓਂ ਤਾਹਾਂ ਤੱਕ ਜੋ ਗੋਲ। 


ਬਣਿਆ ਹੈ ਇਹ ਗਾਰੇ ਨਾਲ। 
ਰੱਖੀ ਇਸ ਵਿਚ ਪਾਥੀ ਬਾਲ੍‌। 
ਦੁੱਧ-ਦਧੰੜੀ ਦੁੱਧ ਨਾਲ ਡੱਕੋ-ਡੁੱਕ। 
ਕੜ੍ਹਦੀ ਰਹਿੰਦੀ ਆਥਣ ਤੱਕ। 


ਖੱਟੀ ਲੱਸੀ ਦਾ ਹੈ ਲਗਦਾ ਜਾਗ। 
ਤੜਕੇ ਘਰ ਨੂੰ ਲਗਦੇ ਭਾਗ। 


ਕੱਕਾ- ਕੁੱਤਾ ਕਾਲ੍ਹਾ ਸਿਆਹ। 
ਮੋਤੀ ਕਰਦਾ ਨਾ ਪਰਵਾਹ। 


ਘਰ ਦੀ ਰੱਖੇ ਪੂਰੀ ਗੌਰ। 
ਵੜਨ ਦੇਵੇ ਨਾ ਅੰਦਰ ਚੋਰ। 


ਦਿਨ ਨੂੰ ਸੌਦਾ ਰਾਤੀਂ ਜਾਗ। 
ਸੌਣ ਨਾ ਦਿੰਦਾ ਸਾਡੇ ਭਾਗ। 


ਕੁੱਤਾ ਹੈ ਬੰਦੇ ਦਾ ਯਾਰ। 
ਕਦਰਦਾਨ ਤੇ ਵਫ਼ਾਦਾਰ। 

ਖੱਖਾ- ਖੁਰਲੀ ਵਾੜੇ ਵਿੱਚ। 
ਡੰਗਰਾਂ ਦੇ ਗਲਿਆਰੇ ਵਿੱਚ। 


ਸਾਫ-ਸਫ਼ਾਈ ਸੰਖੀ ਕਰ। 
ਮਿੱਟੀ ਘੱਟੇ ਦਾ ਨਾ ਡਰ। 


ਵਿੱਚ ਏਸਦੇ ਪੈਂਦੇ ਕੱਖ। 
ਤੂੜੀ ਵੰਡ-ਵੜੇਵੇਂ ਰੱਖ। 


ਬਾਹਰ ਗਿਰੇ ਨਾ ਕੋਈ ਤਿਣਕਾ। 
ਪਸ਼ੂ ਜੁਗਾਲੀ ਕਰਦੇ ਖਾ। 


ਗੱਗਾ- ਗੰਗਾ ਨਦੀ ਮਹਾਨ। 
ਜਾਣੇ ਇਸ ਨੂੰ ਕੁੱਲ ਜਹਾਨ। 


ਬੜਾ ਹੀ ਪਾਵਨ ਇਸਦਾ ਜਲ। 
ਤਨ ਮਨ ਕਰਦਾ ਹੈ ਨਿਰਮਲ। 


ਇਸ ਦੇ ਕੰਢੇ ਵੱਡੇ ਹੀ ਧਾਮ। 
ਵੱਡੇ ਵੱਡੇ ਸ਼ਹਿਰ ਗ੍ਰਾਮ। 

ਭਗਤ ਏਸਦਾ ਧਿਆਉਂਦੇ ਨਾਂ। 
ਸੁੱਖ ਵਰਤਾਈਂ ਗੰਗਾ ਮਾਂ। 


ਚ੍ਆੰ 

ਚੱਚਾ- ਚੱਕੀ ਟਹਿਕ ਰਹੀ। 
ਮਨ ਭਾਉਂਦੀ ਆ ਮਹਿਕ ਰਹੀ। 


ਚਰਖੋ ਚਾਚੀ ਝੋ ਰਹੀ। 
ਗਾਉਂਦੀ ਹੋਈ ਖੁਸ਼ ਹੋ ਰਹੀ। 


ਹੱਥ ਚ ਹੱਥੀ ਸ਼ੂਕ ਰਹੀ। 
ਰੁਕਦੀ ਨਾਹੀਂ ਰੋਕ ਰਹੀ। 


ਦਲ ਦਲ ਦਲ ਦਲ ਗੂੰਜ ਰਹੀ। 
ਦਾਲ ਨੂੰ ਦਲਕੇ ਹੂੰਝ ਰਹੀ। 

ਛੱਛਾ- ਛਾਬਾ ਰੋਟੀਆਂ ਦਾ। 
ਪਤਲੀਆਂ ਦਾ ਤੇ ਮੋਟੀਆਂ ਦਾ। 


ਪਾਣੀ ਹੱਥੀ ਗੁੱਲੀਆਂ ਦਾ। 
ਨਾਲ ਸੇਕ ਦੇ ਫੁੱਲੀਆਂ ਦਾ। 


ਅੱਧ ਕੱਚੀਆਂ ਪੱਕੀਆਂ ਦਾ। 
ਕਣਕ ਬਾਜਰੇ ਮੱਕੀਆਂ ਦਾ। 
ਲੂਣ ਖਮੀਰੀ ਮਿੱਠੀਆਂ ਦਾ। 
ਮੰਨੀ ਪਰੰਠੇ ਮਿੱਸੀਆਂ ਦਾ। 


ਜੁੱਤੀ 


ਜੱਜਾ- ਜੁੱਤੀ ਧੰੜੀ ਦੀ। 
ਪੱਕੀ ਬਾਬੇ ਬੋਹੜੀ ਦੀ। 


ਪੈਰੀਂ ਪਾ ਕੇ ਰੱਖਦਾ ਏ। 
ਤੁਰਦਾ ਨਾ ਫਿਰ ਥੱਕਦਾ ਏ। 


ਨਾ ਰੁਕਦਾ, ਨਾ ਅੜਦਾ ਏ। 
ਲੰਮੀਆਂ ਵਾਟਾਂ ਕੱਢਦਾ ਏ। 


ਧੰਨ-ਧੰਨ ਸਾਰੇ ਕਹਿੰਦੇ ਨੇ। 
ਦਹਿਸੇਰ ਛੋਲੇ ਪੱਦੇ ਨੇ। 

ਵੰਵਾ- ਵਿੰਆਣਾ ਨਿੱਕਾ ਹੈ। 
ਐਪਰ ਬੜਾ ਹੀ ਤਿੱਖਾ ਹੈ। 


ਸ਼ਬਦ ਤੋਤਲੇ ਕਹਿੰਦਾ ਹੈ। 
ਨਚਦਾ ਟਪਦਾ ਰਹਿੰਦਾ ਹੈ। 


ਜੋ ਵੀ ਬਾਹਾਂ ਕਰਦਾ ਹੈ। 

ਭੱਜ ਕੇ ਗੋਦੀ ਚੜ੍ਹਦਾ ਹੈ। 


ਹਸਦਾ ਅਤੇ ਹਸਾਉਂਦਾ ਹੈ। 
ਸਭ ਦਾ ਮਨ ਪ੍ਰਚਾਉਂਦਾ ਹੈ। 


ਟਿੱਬਾ 


ਟੈਂਕਾ- ਟਿੱਬਾ ਉੱਚਾ ਹੈ। 
ਕਈ ਮੀਲਾਂ ਵਿੱਚ ਉੱਚਾ ਹੈ। 


ਮੀਂਹ ਤੇ ਨਿਰਭਰ ਰਹਿੰਦਾ ਹੈ। 
ਬੜੇ ਹੀ ਮੇਵੇ ਦਿੰਦਾ ਹੈ। 


ਫੁੱਟ ਭੰਬੋਲ ਮਤੀਰੇ ਨੇ। 
ਚਿੱਭੜ ਖੱਖੜੀ ਖੀਰੇ ਨੇ। 


ਟਿੱਬੇ ਤੇ ਚੜ੍ਹ ਬਹਿਣ ਦਿਓ। 
ਨਾ ਕਰਾਹਿਓ ਰਹਿਣ ਦਿਓ। 

ਸੰਗਤ ਜਦ ਉਠ ਖੜ੍ਹਦੀ ਹੈ। 
ਧਿਆਨ ਏਸ ਦਾ ਧਰਦੀ ਹੈ। 


ਚਾਲੇ ਇਸ ਵੱਲ ਪਾਉਂਦੀ ਹੈ। 
ਰਾਮ ਨਾਮ ਗੁਣ ਗਾਉਂਦੀ ਹੈ। 


ਸਭ ਦੇ ਲਈ ਸਹਾਰਾ ਹੈ। 
ਸ਼ਾਂਤੀ ਦਾ ਇਹ ਦੁਆਰਾ ਹੈ। 


ਡੱਡਾ-ਡੰਗਰਵਾੜਾ ਹੈ। 
ਦੇਖੋ! ਨਾ ਕੋਈ ਭਾੜਾ ਹੈ। 


ਤਕੜਾ ਮਾਝਾ ਗੋਕਾ ਹੈ। 
ਹੇਠ ਬਥੇਰਾ ਡੋਕਾ ਹੈ। 


ਡੰਗਰ ਭਾਰੀ ਮੁੱਲ ਦੇ ਨੇ। 
ਬੜੇ ਸੀਲ ਨਾ ਹਿੱਲਦੇ ਨੇ। 


ਨਾਲ ਕੱਖਾਂ ਦੇ ਰੱਜੇ ਨੇ। 
ਖੁਰਲੀ ਉੱਤੇ ਬੱਝੇ ਨੇ। 

ਢੱਡਾ- ਢਾਰਾ ਮਿੱਟੀ ਦਾ। 
ਮਿਹਨਤਕਸ਼ ਗੁਰਦਿੱਤੀ ਦਾ। 


ਡਲ੍ਹਿਆਂ ਨਾਲ ਬਣਾਇਆ ਹੈ। 
ਗਾਰੇ ਨਾਲ ਚਿਣਾਇਆ ਹੈ। 


ਸਹੀ ਸ਼ਤੀਰ ਟਿਕਾਏ ਨੇ। 
ਕੜੀਆਂ ਬਾਲੇ ਪਾਏ ਨੇ। 


ਉੱਪਰ ਦੱਭ ਸੁਰਕੜਾ ਹੈ। 
ਨਿਰਾ ਸੁਰਗ ਦਾ ਟੁਕੜਾ ਹੈ। 


ਣਾਣਾ-ਮਾਣਾ 

ਤੱਤਾ- ਤੂੰਬੀ ਵਜਦੀ ਹੈ। 
ਮੰਚ ਦੇ ਉੱਤੇ ਗੱਜਦੀ ਹੈ। 


ਗਾਇਕ ਇਹਨੂੰ ਵਜਾਉਂਦਾ ਹੈ। 
ਨਾਲ ਗੀਤ ਵੀ ਗਾਉਂਦਾ ਹੈ। 


ਦੂਰ ਗੁੰਜਾਰਾਂ ਪਾਉਂਦੀ ਹੇ। 
ਸਭ ਨੂੰ ਝੂਮਣ ਲਾਉਂਦੀ ਹੈ। 


ਕੰਨਾਂ ਵਿੱਚ ਰਸ ਘੋਲ੍ਦੀ ਹੈ। 
ਤੁਣ-ਤੁਣ, ਤੁਣ ਤੁਣ ਬੋਲਦੀ ਹੈ। 


ਥਾਪੀ 


ਥੱਥਾ- ਥਾਪੀ ਲੱਕੜ ਦੀ। 
ਕੱਪੜਿਆਂ ਤੇ ਆਕੜਦੀ। 


ਕੱਪੜੇ ਪਾਣੀ ਘਚੱਲੋ ਬਈ। 
ਸਾਬਣ ਲਾ-ਲਾ ਥੱਲੋ ਬਈ। 


ਏਹਦੇ ਅੱਗੇ ਧਰ ਦੇਵੋ। 
ਵਿਦਾ ਮੇਲ ਨੂੰ ਕਰ ਦੇਵੋ। 

ਦੱਦਾ- ਦਾਤੀ ਹਾਲੇ ਦੀ। 
ਬਣੀ ਹੋਈ ਪਟਿਆਲੇ ਦੀ। 


ਵੱਲ ਏਸਦਾ ਭਾਬੀ ਨੂੰ। 
ਚੀਰੇ ਸਬਜ਼ੀ ਭਾਜੀ ਨੂੰ। 


ਵਿੱਚ ਰਸੋਈ ਪਈ ਰਹੇ। 
ਲੋੜ ਪੈਣ ਤੇ ਕੰਮ ਦਵੇ। 


ਸਾਗ-ਚੀਰਨੀ ਕਹਿੰਦੇ ਨੇ। 
ਹੋਰ ਵੀ ਕਈ ਨਾਂ ਲੈਂਦੇ ਨੇ। 


ਧਰਤੀ 


ਧੱਦਾ- ਧਰਤੀ ਤੇ ਅਸਮਾਨ। 
ਸ਼ਬਦ ਵਿਰੋਧੀ ਸਮਝੇ ਜਾਣ। 


ਧਰਤੀ ਉੱਤੇ ਪਰਬਤ ਸਾਗਰ। 
ਟਿੱਬਾ ਟੋਭਾ ਥੱਲੇ ਉੱਪਰ। 

ਨੰਨਾ- ਨਸੁਕੜਾ ਹੈ ਰੁੱਖੜਾ। 
ਸੁਣ ਲੋ ਏਹਦਾ ਵੀ ਦੁੱਖੜਾ। 


ਟੇਭੇ ਦੱਬੋ ਗਾਲੋ ਜਾਣ। 
ਧੋ ਸੁਕਾ ਕੇ ਵੱਟੇ ਬਾਣ। 

ਪੱਪਾ- ਪਲੰਘ ਹੈ ਬੜਾ ਵਿਸ਼ਾਲ। 
ਡਾਹਿਆ ਬੈਠਕ ਦੇ ਵਿਚਕਾਰ। 


ਸਾਲ ਦੇ ਸੇਰੂ ਪਾਏ ਵੀਰ। 
ਪਲੰਘ ਨਮਾਰੀ ਬੁਣਿਆ ਧੀਰ॥ 


ਨਿੱਗਰ ਸੋਹਣਾ ਤੇ ਮਜਬੂਤ। 
ਜਿੱਥੇ ਧਰੀਏ ਆ ਜੇ ਸੂਤ। 


ਹੋਰ ਨਾ ਕੋਈ ਇਸ ਦਾ ਤੋੜ। 
ਆਏ ਗਏ ਤੇ ਪੈਂਦੀ ਲੋੜ। 


ਫੱਫਾ- ਫੁੱਲ ਫੁਲਵਾੜੀ ਹੈ। 
ਲਗਦੀ ਸਭ ਨੂੰ ਪਿਆਰੀ ਹੈ। 


ਵਾਅ ਨੂੰ ਸ਼ੁੱਧ ਬਣਾਉਂਦੇ ਨੇ। 
ਖੁਸ਼ੀਆਂ ਖੇੜੇ ਲਿਆਉਂਦੇ ਨੇ। 


ਚੰਗੇ ਨੇਮ ਬਣਾਇਓ ਜੀ। 
ਬੂਟੇ ਫੁੱਲ ਉਗਾਇਓ ਜੀ। 


ਜੰਗਲ ਮੰਗਲ ਕਰ ਦਿਓ ਜੀ। 
ਖੁਸ਼ੀ ਮਨਾਂ ਵਿੱਚ ਭਰ ਦਿਓ ਜੀ। 

ਬੱਬਾ-- ਬੱਤਖ ਤੇਰ ਰਹੀ। 
ਕਰ ਪਾਣੀ ਦੀ ਸੈਰ ਰਹੀ। 


ਅੱਗੇ ਵਧਦੀ ਝੂੰਮ ਰਹੀ। 
ਏਧਰ-ਓਧਰ ਘੁੰਮ ਰਹੀ। 


ਚੁੰਝ ਪਾਣੀ ਵਿੱਚ ਮਾਰ ਰਹੀ। 
ਕੁਆਂਕ-ਕੁਆਂਕ ਉਚਾਰ ਰਹੀ। 


ਕਰ ਬੱਚਿਆਂ ਦਾ ਖਿਆਲ ਰਹੀ। 
ਜੀਵਨ ਜਾਚ ਸਿਖਾਲ ਰਹੀ। 


ਭੇਲੀ 


ਭੱਬਾ- ਭੇਲੀ ਗੁੜ ਦੀ ਹੈ। 
ਜੇ ਰੋੜ੍ਹੋ ਤਾਂ ਰੁੜ੍ਹਦੀ ਹੈ। 


ਸ਼ਕਲ ਏਸਦੀ ਚੱਕੇ ਦੀ। 
ਹੈ ਪੰਸੇਰੀ ਪੱਕੇ ਦੀ । 


ਗੰਨਾ ਰਸ 'ਚੋਂ ਬਣਦੀ ਹੈ। 
ਆਨੀ ਪੂਰੇ ਮਣ ਦੀ ਹੈ। 


ਭੈਣ ਹੈ ਪਥਨੇ ਪੇਸੀ ਦੀ। 
ਜਾਂ ਸੱਕਰ ਗੁੜ ਦੇਸੀ ਦੀ। 

ਮੱਮਾ- ਮੰਜਾ ਡਿੱਠਾ ਹੈ। 
ਉੱਪਰ ਬਾਬਾ ਬੈਠਾ ਹੈ। 


ਦੋ ਸੇਰੂ ਦੋ ਬਾਹੀਆਂ ਨੇ। 
ਬਾਂਸ-ਬਰੇਲੀ ਜਾਈਆਂ ਨੇ। 


ਵਧੀਆ ਬਾਣ-ਬੁਣਾਈ ਹੈ। 
ਮੱਲ 'ਚ ਦੌਣ ਫਸਾਈ ਹੈ। 


ਚਾਰ ਲਗਾਏ ਪਾਵੇ ਨੇ। 
ਘੋਨੇ ਮੋਨੇ ਬਾਵੇ ਨੇ। 


ਯਈਆ- ਯੱਕਾ ਸਰਜੇ ਦਾ। 
ਹੈਗਾ ਵਧੀਆ ਦਰਜੇ ਦਾ। 


ਘੋੜਾ ਅੱਗੇ ਜੁੜਦਾ ਹੈ। 
ਜਿੱਧਰ ਮੋੜੋ ਮੁੜਦਾ ਹੈ। 


ਬੱਸ ਅੱਡੇ 'ਤੇ ਖੜ੍ਹਦਾ ਹੈ। 

ਰਾਰਾ- ਰਜਾਈ ਭਾਰੀ ਹੈ। 
ਪੰਜ ਕਿੱਲੋ ਦੀ ਸਾਰੀ ਹੈ। 
ਅੰਦਰ ਰੂੰ ਭਰਵਾਇਆ ਹੈ। 
ਉੱਪਰ ਛਾੜ ਚੜ੍ਹਾਇਆ ਹੈ। 
ਵਿੱਚ ਨਗੰਦੇ ਪਾਏ ਨੇ। 
ਪੱਕੇ ਟਾਂਕੇ ਲਾਏ ਨੇ। 


ਸਰਦੀ ਵਿੱਚ ਕੰਮ ਆਉਂਦੀ ਹੈ। 
ਸਭ ਨੂੰ ਨਿੱਘ ਪੁਚਾਉਂਦੀ ਹੈ। 

ਵਿੱਚ ਹੱਥ ਦੇ ਕਲਮ ਫੜੀ। 
ਉਂਗਲ ਗੱਲ੍ਹ ਦੇ ਵਿੱਚ ਗੜੀ। 


ਟੇਢੀ ਗਰਦਨ ਤਾਹਾਂ ਨਜ਼ਰ। 
ਕੂਹਣੀ ਰੱਖੀ ਮੇਜ ਤੇ ਧਰ। 


ਕਾਪੀ ਖੋਲ੍ਹੀਂ ਰੱਖਦਾ ਹੈ। 
ਨਾ ਅਕਦਾ ਨਾ ਥਕਦਾ ਹੈ। 


ਵਾਵਾ- ਵਰਖਾ ਕਰੇ ਕਹਿਰ। 
ਵਰਸੀ ਜਾਵੇ ਲਹਿਰ ਲਹਿਰ। 


ਸੈੱਡ ਦੇ ਉੱਤੇ ਟਿੱਪ-ਟਿੱਪ-ਟਿੱਪ। 
ਛਤਰੀ ਉੱਤੇ ਨਿਪ-ਨਿਪ- ਨਿਪ। 


ਖੇਤਾਂ ਦੇ ਵਿੱਚ ਲਪ-ਲਪ-ਲਪ। 
ਪਾਣੀ ਉੱਤੇ ਛਪ-ਛਪ-ਛਪ। 


ਸੜਕਾਂ ਉੱਤੇ ਠਕ-ਨਕ-ਨਕ। 
ਲਵੋ ਨਜ਼ਾਰਾ ਤਕ-ਤਕ-ਤਕ। 

ੜਾੜਾ-ੜੰਭਦੀ ਮੱਝ ਉੱਐਂਅ। 
ਓ ਪਾਲੀ! ਨਹੀਂ ਚੋਣਾ ਤੈਂ? 


ਤੜਕੇ ਦਾ ਕਿੱਥੇ ਟਿਕਿਐਂ? 
ਪੱਠੇ ਪਾਉਂਦਾ ਮਸਤ ਰਿਹੈਂ। 


ਪੁੱਛੀ ਨਾ ਤੂੰ ਬੋਤੀ ਗੈਂ। 
ਕਰਦੇ ਜੋ ਕੜਬੈਂਅ ਕੜਬੈਂਅ। 


ਕਰਕੇ ਮੇਰੀ ਸੇਵਾ ਹੈਂਅ? 
ਕੀ ਗੱਲ ਮੇਨੂੰ ਭੁੱਲ ਗਿਐਂ। 


ਸ਼ਹਿਰ 


ਸ਼ੱਸ਼ਾ- ਸ਼ਹਿਰ ਦਾ ਵੇਖੋ ਹਾਲ। 
ਜੀਣਾ ਕਿੰਨਾ ਹੋਇਆ ਮੁਹਾਲ। 


ਅੱਖਾਂ ਅੱਗੇ ਧੂਆਂ ਧਾਰ। 
ਦਿੱਤੇ ਕੰਨ ਆਵਾਜ਼ਾਂ ਪਾੜ। 
ਸਾਹ ਲੈਣਾ ਵੀ ਨਹੀਂ ਅਸਾਨ। 
ਵਿੱਚ ਕਬੱਡੀ ਆਈ ਜਾਨ। 


ਵਿੱਚ ਸ਼ਹਿਰ ਤਾਂ ਕਹਿਰ ਓ ਕਹਿਰ! 
ਘੁਲੀ ਜਾਨ ਵਿੱਚ ਜ਼ਹਿਰ ਓ ਜ਼ਹਿਰ। 

ਖ਼ੱਖਾ- ਖ਼ਰ ਕੰਨਾ ਖ਼ਰਗੋਸ਼। 
ਜੋ ਭੱਜਦਾ ਏ ਪੂਰੇ ਜੋਸ਼। 


ਖੁੱਡ ਬਣਾਵੇ ਧਰਤੀ ਪੁੱਟ। 
ਮਿੱਟੀ ਦੇਵੇ ਬਾਤਰ ਸੁੱਟ। 
ਕੱਠਾ ਕਰਦਾ ਕੋਮਲ ਘਾਸ। 
ਬੱਚਿਆਂ ਦੇ ਸੰਗ ਕਰੇ ਨਿਵਾਸ। 


ਪਲਾਂ 'ਚ ਹੁੰਦਾ ਇੱਕ ਦੋ ਤੀਨ। 
ਗਾਜਰ ਖਾਣ ਦਾ ਸ਼ੁਕੀਨ। 


ਪਲ ਵਿੱਚ ਹੁੰਦਾ ਇੱਕ ਦੋ ਤੀਨ। 
ਗਾਜਰ, ਖਾਣਾ ਬੜਾ ਸ਼ੁਕੀਨ। 

ਦੋ ਰੁਪਈਏ ਇਸਦਾ ਮੁੱਲ। 


ਗਰਮੀ ਦੇ ਨਾਲ ਜਾਂਦਾ ਫਟ। 
ਕਰੇ ਧਮਾਕਾ ਕੱਢੇ ਵੱਟ। 
ਨਿਆਣੇ ਇਸਨੂੰ ਕਰਨ ਪਿਆਰ। 
ਰੋਜ ਭੰਨਦੇ ਦੇ ਤਿੰਨ ਚਾਰ। 


ਜ਼ੰਜੀਰੀ 


ਜ਼ੱਜ਼ਾ- ਜ਼ੰਜੀਰੀ ਚਮਕਦਾਰ। 
ਜੋ ਹੈ ਗਲਦਾ ਬਣੀ ਸ਼ਿੰਗਾਰ। 


ਸੋਨੇ ਦੀ ਦੇ ਸਭ ਇੱਛੂਕ। 
ਨਾਲ ਏਸਦੇ ਬੱਝਦੀ ਨੁਂਕ। 


ਕੜੀਆਂ ਜੁੜਕੇ ਬਣਦੀ ਇੱਕ। 
ਦੇਵੇ ਸੰਦੇਸ਼ਾ ਪਾਓ ਨਾ ਫਿੱਕ। 


ਪਾ ਕੇ ਰਹਿਣਾ ਪਊ ਹੁਸ਼ਿਆਰ। 
ਕੋਈ ਝਪਟ ਨਾ ਜਾਵੇ ਮਾਰ। 

ਲੱਲਾ- ਬਿੰਦੀ ਲ੍ਰਅ ਖਾਲੀ ਹੈ। 
ਕਲਾ ਇਸਦੀ ਨਿਰਾਲੀ ਹੈ। 


ਬਿੰਦੀ ਲਗਜੇ ਅਰਥ ਹੋਰ ਹੈ। 
ਨਾ ਲਗਜੇ ਤਾਂ ਅਰਥ ਹੋਰ ਹੈ। 


ਜਿਵੇਂ ਗਰਮ ਜਲ ਹੱਥ ਜਲ ਗਿਆ। 
ਬਲਹੀਣੇ ਦਾ ਸੀਨਾ ਬਲ ਗਿਆ। 


ਹਾਲੀ ਖੇਤ ਗਏ ਨਾ ਹਾਲੀ। 
ਪਾਲੀ ਨੇ ਹੈ ਝੋਲੀ ਪਾਲੀ। 

